



விழுப்புரம் வடக்கு மாவட்டம் மயிலம் தெற்கு ஒன்றிய தி.மு.க. சார்பில் மயிலத்தில் நடைபெற்ற தி.மு.க. செயல்வீரர்கள் கூட்டத்தில் சிறுபான்மையினர்நலன் மற்றும் வெளிநாடு வாழ் தமிழர்கள் துறை அமைச்சர் செஞ்சி மஸ்தான் சிறப்புரையாற்றினார். உடன் முன்னாள் சட்டமன்ற உறுப்பினர்கள் டாக்டர் மாசிலாமணி,சேது நாதன், சீததாபதி சொக்கலிங்கம், மாவட்ட அவைத் தலைவர் டாக்டர் சேகர், ஒன்றிய அவைத் தலைவர் சுப்பிரமணியன் உள்ளனர்.

விழுப்புரம் மாவட்டத்தில்

14,968 மகளிர் சுய உதவிக் குழுவினருக்கு ரூ.73.37 கோடியில் நலத்திட்ட உதவி!

அமைச்சர் செஞ்சி மஸ்தான் வழங்கினார்!

விழுப்புரம், பிப். 11- விழுப்புரம் அரசு சட்டக் கல்லூரியில் மகளிர் சுய உதவிக்குழுக்களுக்கு அரசு நலத்திட்ட உதவிகள் வழங்கும் நிகழ்ச்சி நடந்தது. மாவட்ட ஆட்சியர் டாக்டர் பழனி தலைமை தாங்கினார். சட்டமன்ற உறுப்பினர்கள் புகழேந்தி, டாக்டர் லட்சுமணன் ஆகியோர் முன்னிலை வகித்தனர். சிறப்புவிருந்தினராக சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்துகொண்டு நலத்திட்ட உதவிகளை வழங்கிப்புகழ்ரை ஆற்றினார்.

நிகழ்ச்சியில் அமைச்சர் செஞ்சி மஸ்தான் பேசிய தாலு:-

தமிழக முதலமைச்சர் மு. க. ஸ்டாலின் அவர்கள் பொருளியின் நலன் மற்றும் பாதுகாப்பினை கருத்தில் கொண்டு பல்வேறுசிறப்பு

சுய உதவிக்குழுவைச் சேர்ந்த 14,968 பயனாளிகளுக்கு ரூ.73.37 கோடி மதிப்பீட்டில் அரசு நலத்திட்ட உதவிகள் வழங்கப்பட்டுள்ளது. விழுப்புரம் மாவட்டம் விவசாயம் மற்றும் விவசாயம் சார்ந்த தொழில் நிலவும் மாவட்டமாகும். எனவே மாவட்டத்தில் உள்ள பெரும்பாலான மகளிர்கள் பயன்பெறும் வகையில் பல்வேறு சுய உதவிக்குழுக்கள் ஏற்படுத்தப்பட்டு செயல்படுத்தப்பட்டு வருகிறது. 2023-2024ம் ஆண்டில் 9,308 மகளிர் சுய உதவிக்குழுக்களுக்கு ரூ.1,030 கோடி மதிப்பீட்டில் வாங்கிக் கடனுதவிகள் மற்றும் அரசு நலத்திட்ட உதவிகள் வழங்கப்பட்டுள்ளது.

முத்தமிழறிஞர் கலைஞர் 1989ம் ஆண்டு மகளிர் சுய உதவிக்குழுவினை உருவாக்கினார். அதன்பின்னர் இன்றைய முதலமைச்சர், துணை முதலமைச்சராக இருந்த

வெளிப்புற சக்திகளிடமிருந்து மீனவர்களின் வாழ்வாதாரத்தைக் காக்க

ஒன்றிய அரசு முன்வர வேண்டும்!

‘தினகரன்’ நாளேடு தலையாங்கத்தில் வலியுறுத்தல்!

சென்னை, பிப். 11- மீனவர்களை அங்கீகரித்து, அவர்களது வாழ்விடத்தையும், வாழ்வாதாரத்தையும் வெளிப்புற சக்திகளிடமிருந்து காக்க ஒன்றிய அரசு முன்வர வேண்டும் என ‘தினகரன்’ நாளேடு தலையாங்கம் வெளியிட்டுள்ளது.

அது வருமாறு:-

தமிழ்நாட்டு மீனவர்களை இலங்கை கடற்படை தாக்கினாலும், கொலை செய்தாலும், படகுகளை சேதப்படுத்தினாலும், கைது செய்தாலும் ஒன்றிய அரசு, அதனை தடுக்க எவ்வித நடவடிக்கையும் எடுப்பதில்லை. இயற்கை பேரழிவில் அதிகம் பாதிக்கப்படுவதும் மீனவர்கள்தான். ஆனால் இவர்களது வாழ்வாதாரத்தை காக்க ஒன்றிய அரசு தவறிவி



டுகிறது. ஒக்கியுயலின்போது, கன்னியாகுமரி மீனவர்களை காக்க ஒன்றிய பா.ஜ. அரசு நடவடிக்கை எடுக்காதது மீனவர்களிடையே கடும் கொந்தளிப்பை உண்டாக்கியது. தமிழக மீனவர்கள் மீது இலங்கை கடற்படை தாக்குதல், மீன்பிடி வலைகள் அறுப்பு, மீனவர்கள் சிறைபி

டிப்பு, கண்டித்து மீனவர்கள் கடலுக்கு செல்லவில்லை என்ற தலைப்பு செய்திகள் வெளிவராத நாட்களே இல்லை.

இலங்கை கடற்படையினரால் கடந்த 2 ஆண்டுகளில் 504 தமிழக மீனவர்கள் சிறைபிடிக்கப்பட்டுள்ளனர். கொரோனா பரவல் காரணமாக கடந்த 2020 மற்றும் 2021ம் ஆண்டுகளில் தமிழக மீனவர்கள் கடலுக்கு செல்வது குறைந்தது. இதனால், இலங்கை கடற்படையினரின் சிறைபிடிப்பு நடவடிக்கை குறைந்திருந்தது. ஆனால் 2022ம் ஆண்டில் 36 தமிழக மீனவர்களின் படகுகளை பறிமுதல் செய்த இலங்கை கடற்படையினர், 264 மீனவர்களை கைது செய்தனர்.

2023ம் ஆண்டில், இலங்கை கடற்படையினர் 243 தமிழக மீனவர்களை கைது செய்தனர். 37 படகுகளை பறிமுதல் செய்தனர். கடந்த 28 நாட்களில், 6 சம்பவங்களில், 88 மீனவர்கள் கைது செய்யப்பட்டனர். 12 மீன்பிடி படகுகள் சிறைபிடிக்கப்பட்டன. இப்படி அடிக்கடி தமிழக மீனவர்கள், இலங்கை கடற்படையினரால் கைது செய்யப்பட்டு வரும் நிலையில், தமிழக மீனவர்களின் பாதுகாப்பை உறுதி செய்திடவும், அவர்களின் பாரம்பரிய மீன்பிடி உரிமைகளை பாதுகாத்திடவும், உரிய துரதர வழிமுறைகளை பின்பற்றி விரைவான, தீர்க்கமான நடவடிக்கை எடுக்கவேண்டும் என தமிழ்நாடு முதல்வர் மு. க. ஸ்டாலின், பிரதமர் நரேந்திர மோடிக்கு நேற்று கடிதம் எழுதியுள்ளார்.

அதில், இலங்கை வசம் தற்போதுள்ள 77 மீனவர்கள் மற்றும் அவர்களது 151 படகுகளை உடனடியாக விடுவிக்க வேண்டும். 03.01.2024 அன்று பாகிஸ்தான் அதிகாரிகளால் சிறைபிடிக்கப்பட்ட தமிழக மீனவர்களையும், 05.12.2023 அன்று குவைத் கடலோர காவல் படையினரால் கைது செய்யப்பட்ட 4 தமிழக மீனவர் களையும் விடுவிக்க வேண்டும் என வலியுறுத்தியுள்ளார். மீன்பிடி தொழிலை மட்டுமே நம்பி வாழுகிற மீனவர்களின் வாழ்வாதாரத்தை காப்பது நமது முதன்மையான கடமை.

அதேவேளை, இது - இரு

நாட்டு பிரச்சினை என்பதால், தீர்வுகாண வேண்டிய பொறுப்பு ஒன்றிய அரசின்கையில் உள்ளது. சர்வதேச அளவில் நான்காவது பெரிய பொருளாதார நாடாக இந்தியா உயர்ந்துள்ளது என்ற ஒன்றிய அரசு மார்தட்டுகிறது. ஆனால், நம் மீனவர்கள் அந்நிய நாட்டு சிறையில் வாடுவதை எப்போது ஏற்றுக் கொள்வது? ஒரே தேசம், ஒரே மக்கள் என்று கோஷமிடும் ஒன்றிய அரசு தமிழர் கந்தானே என எப்போதும் போல இருந்துவிடாமல் மீனவர்கள் பிரச்சினைக்கு முற்றுப்புள்ளி வைப்பது நல்லது.

தமிழ்நாடு, கேரளா, ஆந்திரா, ஒடிசா, மேற்கு வங்காளம் என பெரும்பாலான மீனவர்கள் வாழும் நீண்ட கடற்கரை மாநிலங்களில், பா.ஜ.வுக்குச் சொல்லும் அளவிற்கான நாடாளுமன்ற உறுப்பினர்கள் இல்லை. அதனால், ஒன்றிய அரசு, மீனவர்கள் விவகாரத்தில் பாராமுகமாக இருக்கிறது என்ற குற்றச் சாட்டும் நிலவுகிறது. மீனவர்கள் கடல்சார் பழங்குடிகள். அவர்களை அங்கீகரித்து, அவர்களது வாழ்விடத்தையும், வாழ்வாதாரத்தையும் வெளிப்புற சக்திகளிடமிருந்து காக்க, ஒன்றிய அரசு முன்வர வேண்டும்.

இவ்வாறு அத்தலையங்கத்தில் குறிப்பிடப்பட்டுள்ளது.

ஒழுங்கு நடவடிக்கை

தலைமைக் கழக அறிவிப்பு

மதுரை மாநகர் மாவட்டம், கோ.புதூர் பகுதிக் கழகச் செயலாளர் அ. கிருஷ்ண ஜீவன், கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளிட்ட அனைத்துப் பொறுப்பிலிருந்தும் தற்காலிகமாக நீக்கி (Suspension) வைக்கப்படுகிறார்.

“அண்ணா அறிவாலயம்”
சென்னை - 18
நாள் - 10.02.2024



கீழ்பென்னத்தூர் சட்டமன்றத் தொகுதிக்குட்பட்ட, கீழ்பென்னத்தூர் ஊராட்சி ஒன்றியத்தில் நயாடு வங்கி திட்டத்தின் கீழ் ஆவர் அரசினர் உயர்நிலைப் பள்ளிக்கு ரூபாய் 3.20 கோடி மதிப்பீட்டில் 15 வகுப்பறைகள் கொண்ட புதிய கட்டிடமும், வேட்டவலம் பேரூராட்சியில் உள்ள அரசு ஆண்கள் மேல்நிலைப் பள்ளிக்கு ரூபாய் 2.93 கோடி மதிப்பீட்டில் 15 வகுப்பறைகள் கொண்ட புதிய கட்டிடம் கட்டுவதற்கு தமிழ்நாடு சட்டப்பேரவை துணைத் தலைவர் கு.பிச்சாண்டி அடிக்கல் நாடினார். இந்நிகழ்ச்சியில் ஆரஞ்சி ஆறுமுகம், இரா.ராஜேந்திரன், ஜப்பார், சூர்யா, பல்கில் ஜான்ஜான் பாஷா, மாஜிகான், ப.முருகையன், ஜி.கே.ரமேஷ், ரங்கநாதன், வனிதா மாணிக்கம், கௌரி, பாலாஜி, மு.க.அன்சரிஅலி, பழனி, வைத்தியலிங்கம், டேவிட் வட்ட கழக செயலாளர்கள் மற்றும் பொதுமக்கள் பலர் கலந்து கொண்டனர்.

நாடாளுமன்றத் தேர்தல் -2024

‘நாடாளுமன்றத் தேர்தல் அறிக்கை தயாரிக்கும் குழு’ மேற்கொள்ளும்

விரிவான சுற்றுப்பயணம்

(திருத்தப்பட்டது)

தலைமைக் கழக அறிவிப்பு

மாண்புமிகு தமிழ்நாடு முதலமைச்சர் - கழகத் தலைவர் அவர்கள் வழங்கிய அறிவுரையின்படி, 2024 - நாடாளுமன்றத் தேர்தலுக்கான தி.மு.க. தேர்தல் அறிக்கை தயாரிக்கும் குழு பிப்ரவரி 5ஆம் தேதி தொடங்கி தமிழ்நாட்டின் முக்கிய நகரங்களுக்கு கனிமொழி கருணாநிதி, எம்.பி., அவர்கள் தலைமையில் பயணம் செய்து பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக்கான பரிந்துரைகளைக் கேட்க இருக்கிறது.

கீழே குறிப்பிட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவினருடன் தொடர்பு கொண்டு தங்கள் மாவட்டத்திற்குரிய வணிகர் சங்கங்கள், விவசாயிகளின் பிரதிநிதிகள், நெசவாளர்கள், மீனவ சங்கங்கள், தொழில் முனைவோர், தொழிற்சங்கங்கள், மாணவர் சங்கங்கள், கல்வியாளர்கள், அரசு ஊழியர்களின் பிரதிநிதிகள், தொண்டு நிறுவனங்கள், கழக நிர்வாகிகள் உள்ளிட்ட அனைத்துத் தரப்பினரையும் அமைத்து வந்து தி.மு.க. தேர்தல் அறிக்கைத் தயாரிப்புக் குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக் கொள்ளப்படுகிறார்கள்.

தேர்தல் அறிக்கை தயாரிப்புக்குழு விரிவான சுற்றுப் பயண விவரம்

(திருத்தப்பட்டது)

தேதி	இடம்	கழக மாவட்டம்
2024 பிப்ரவரி - 11	சேலம்	சேலம் கிழக்கு, சேலம் மேற்கு, சேலம் மத்திய, நாமக்கல் கிழக்கு, நாமக்கல் மேற்கு, கள்ளக்குறிச்சி வடக்கு கள்ளக்குறிச்சி தெற்கு
“ பிப்ரவரி - 16	தஞ்சாவூர்	தஞ்சை வடக்கு, தஞ்சை மத்திய, தஞ்சை தெற்கு, திருவாரூர், நாகை, மயிலாடுதுறை, திருச்சி வடக்கு, திருச்சி தெற்கு, திருச்சி மத்திய, புதுக்கோட்டை வடக்கு, புதுக்கோட்டை தெற்கு
“ பிப்ரவரி - 17	விழுப்புரம்	விழுப்புரம் வடக்கு, விழுப்புரம் தெற்கு, கடலூர் கிழக்கு, கடலூர் மேற்கு, அரியலூர், பெரம்பலூர்
“ பிப்ரவரி -18 காலை	வேலூர்	வேலூர் ,இராணிப்பேட்டை, திருப்பத்தூர்
மாலை	ஆரணி	திருவண்ணாமலை வடக்கு, திருவண்ணாமலை தெற்கு
“ பிப்ரவரி 21, 22, 23	சென்னை	சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய

குறிப்பு: மேற்குறிப்பிட்டுள்ள இடங்களில் கழக தேர்தல் அறிக்கை தயாரிப்புக்குழு வரும் சில நாட்களுக்கு முன்பாகவே, இக்குழு வருவதை உள்ளூர் பத்திரிகைகளில் விளம்பரப்படுத்துவதோடு, கோரிக்கை மனு பெறுவதற்கான இடவசதி உள்ளிட்ட அனைத்து வசதிகளை ஏற்படுத்த வேண்டுமென அந்தந்த மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

தலைமைக் கழகம்

தி.மு.க.

திண்டுக்கல் கிழக்கு மாவட்டம்

தலைமைச் செயற்குழு உறுப்பினர் பொறுப்புக்கான தேர்தல்!

தேர்தல் முடிவு

தலைமைக் கழக அறிவிப்பு

“திராவிட முன்னேற்றக் கழகத்தின் 15வது பொதுத் தேர்தலில், திண்டுக்கல் கிழக்கு மாவட்டம், தலைமைச் செயற்குழு உறுப்பினராக தேர்ந்தெடுக்கப்பட்ட பஷீர்அகமது அவர்கள் மறைவெய்திய காரணத்தால்: திண்டுக்கல் கிழக்கு மாவட்டம், தலைமைச் செயற்குழு உறுப்பினர் பொறுப்புக்கான தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2024, பிப்ரவரி 9 (வெள்ளிக்கிழமை) அன்று ரூ.25000/- வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்” என தலைமைக் கழகத்தின் சார்பில் அறிவிக்கப்பட்டதை வியாடி:-

திண்டுக்கல் கிழக்கு மாவட்டம், தலைமைச் செயற்குழு உறுப்பினர் பொறுப்புக்கு பெ.கனகதுரை அவர்கள் மட்டுமே வேட்புமனு தாக்கல் செய்திருந்த காரணத்தால், அவரது மனு ஏற்கப்படட்டு.

திண்டுக்கல் கிழக்கு மாவட்டம், தலைமைச் செயற்குழு உறுப்பினராக,

திரு. பெ. கனகதுரை,

வந்த. 11-6-23, அல்லா பிச்சை தெரு,

எந்தலக்குண்டு, நிலக்கோட்டை தாலுக்கா,

திண்டுக்கல் மாவட்டம் - 624 202. அவர்கள் தேர்ந்தெடுக்கப்பட்டதாக அறிவிக்கப்படுகிறது.

“அண்ணா அறிவாலயம்”
சென்னை - 18
நாள் - 10.02.2024

துரைமுருகன்
பொதுச் செயலாளர்
தி.மு.க.



திருப்பத்தூர் மாவட்டம் ஆம்பூர் தொகுதி சான்றோர் குப்பத்தில் சட்டமன்ற தொகுதி மேம்பாட்டு திட்டத்தின் கீழ் ரூ.4.20 லட்சம் மதிப்பீட்டில் அங்கன்வாடி கட்டிடத்தை அ.செ.விலவநாதன் எம்.எல்.ஏ. ரிப்பன் வெட்டி திறந்து வைத்தார். நிகழ்ச்சியில் மாவட்ட அவைத் தலைவர் ஆர்.எஸ்.ஆனந்தன், ஆம்பூர் நகராட்சி தலைவர் ஏஜாஸ் அகமத், நகர செயலாளர் எம்.ஆர்.ஆறுமுகம் மற்றும் நகர மன்ற உறுப்பினர்கள், கழக நிர்வாகிகள் கலந்து கொண்டனர்.